
पंचायत राज चुनाव:

छिट-पुट घटनाओं को छोड़कर तृतीय चरण का मतदान शांतिपूर्ण सम्पन्न
झुंझुनू, 4 फरवरी: जिले की नवलगढ़, चिड़ावा व खेतड़ी पंचायत समिति क्षेत्र के पंच-सरपंच के चुनाव छिट-पुट घटनाओं को छोड़कर शांतिपूर्ण ढंग से सम्पन्न हो गये हैं। ग्रामीण इलाकों में महिला एवं पुरुषों की मतदान केन्द्रों पर लम्बी कतारे लगी हुई थी। महिलाओं में पुरुषों की अपेक्षा मतदान के प्रति अधिक उत्साह देखने को मिला।

जिले की नवलगढ़ पंचायत समिति की ग्राम पंचायत राणासर के दो मतदान केन्द्रों पर प्रातः 9.50 बजे तक कुल 2012 मतदाताओं में से 215 मतदाता, तोगड़ा कलां में 10 बजे तक 5 केन्द्रों पर 4258 में से 767, डूण्डलोद में प्रातः 11 बजे तक 7 केन्द्रों पर 5252 में से 1548, चैलासी में 11.30 बजे तक 4 मतदान केन्द्रों पर 4172 में से 1526, नवलड़ी में दोपहर 12 बजे तक 6 केन्द्रों पर 6005 में से 2733, ढाणियां नवलगढ़ में दोपहर 1.30 बजे तक 4 केन्द्रों पर 3161 में से 1879 तथा चिड़ावा पंचायत समिति के केहरपुरा कलां के तीन मतदान केन्द्रों पर सुबह 10 बजे तक 1969 में से 505, भुकाना के 4 मतदान केन्द्रों पर प्रातः 11.45 बजे तक कुल 2955 में से 1192, ओजटू के चार केन्द्रों पर दोपहर 2.30 बजे तक 3777 में से 2822, अरडावता के 4 मतदान केन्द्रों पर दोपहर तीन बजे तक कुल 3411 मतदाताओं में से 2870 मतदाता मतदान कर चुके थे।

इसी प्रकार जिले की खेतड़ी पंचायत समिति की ग्राम पंचायत लोयल में 11.45 बजे तक 4 मतदान केन्द्रों पर 1351 मतदाता, जसरापुर के 6 मतदान केन्द्रों पर दोपहर 12 बजे तक 3154 मतदाता, खरखडा देवरान के 3 केन्द्रों पर 12.30 बजे तक 1641, नानूवाली बावड़ी के 5 केन्द्रों पर दोपहर एक बजे तक 2675, गोठडा के 6 केन्द्रों पर 2881 तथा पपूरना में 3 बजे तक मतदान केन्द्र संख्या 101 पर 981 मतदाताओं में से 650 तथा केन्द्र संख्या 102 पर 683 में से 476 मतदाता वोट डाल चुके थे।

द्वितीय चरण के पोलियो अभियान की सभी तैयारियां पूर्ण

झुंझुनू, 4 फरवरी: जिले में राष्ट्रीय पल्स पोलियो अभियान के द्वितीय चरण 7 फरवरी की सफल क्रियान्विति के लिए सभी आवश्यक तैयारियां पूर्ण कर ली गई हैं। जिला प्रजनन एवं शिशु स्वास्थ्य अधिकारी डॉ. सीताराम शर्मा ने बताया कि अभियान के तहत 7 फरवरी (रविवार) को 1508 पोलियो बूथों पर 0 से 5 वर्ष तक बच्चों को पोलियो की दवा पिलाई

जायेगी तथा अगले दो दिन तक टोलियो द्वारा घर-घर जाकर दवा पिलायी जायेगी। उन्होंने बताया कि अभियान सुचारू संचालन के लिए 108 सैक्टर अधिकारी, 6032 वैक्सिनेटर, 301 सुपरवाइजर तथा 77 वैक्सिन डिपो प्रभारी लगाये गये है। अभियान की मॉनेटरिंग के लिए 18 जोनल अधिकारी एवं 12 एरिया अधिकारी नियुक्त किये गये है। अभियान के अन्तर्गत बूथ दिवस को उत्कृष्ट कार्य करने वाले स्कूली छात्र-छात्राओं को (डिक्सनरी) शब्दकोष दिये जाएंगे। डॉ.शर्मा ने जिले के सभी नागरिकों से अपील की है कि वे अपने 0 से 5 वर्ष के सभी बच्चों को पोलियो बूथ पर लाकर दवा पिलाये और इस पूनीत कार्य में अपना सहयोग प्रदान करें ताकि जिला पोलियो मुक्त हो सके।
